

سریزه



د نړۍ معاصر تاریخ او د هغه مدني پرمختګ چې له شرقه سرچینه اخیستې لامل یې هم دادی چې د شرقي ملتونو پوهان او مخکښان خلګ د تحقیقاتو او تدقیقاتو په لړۍ کې د غریبانو په پرتله مخکښ او دقیق دي، ولي کله چې خبره د نړۍ دبادارۍ او استثماري مسائلو له اړخه را منځته کیږي، نو بیا دشرقي ملتونو د نابغګانو دغه سترګارونه غریبانو کاپي او ځانونو ته منسوب کړي. ځکه نو په شرقي ملتونو کې اوسه د کارکولو روحیه او په غربي ملتونو کې بیا د اسانه ژوند کولو او بادارۍ روحیه موجوده ده.

ولي په را کښتو منځیو او را و را ورستیو کلونو کې بیا له هغه وخته چې په اروپا کې د مسلمانو پوهانو چې په اندلسي- پوهنتونو او بغداد په بیت الحکمت کې چې کوم نخبه گان را پورته سول د علم پو هی ، حکمت، ریاضت او طب رهبري او سرداري د نړۍ د مسلمانو پوهانو په لاس کې سوه نو غرب بیا همغه مهال، ددې ادعا نسوای کولای چې مدني پرمختګ ددوی میراث باله کیږي.

کله چې د ۱۵مې پېړۍ په جریان کې د یوریشیا په لودیډیځ «اروپا» کې په سیاسي لیول کې مسلمانان محکوم او د حاکمیت کړۍ یې پری یې له لاسه و وتلې، نو دسیاست ، مدینیت، صنعت او ... ژوندانه د دوهم لاس کړه وړه مسلمانانو خپل کړل او هغه موقف چې د صدر اسلام له دورې له دوی سره وو، له لاسه ورکړئ . او په عوض کې یې په ورستیو کې صنعتي انقلاب د سیاست او حکومتدارۍ طناب د غریبان په لاس کښېووت، چې په معاصر سیاسي بحران کې سکتل او رغول دواړه غربي پوهان کوي .

کله چې موږ د اسلامي نړۍ پر اسلافو حساب کوو، نو د منځنیو پېړیو په دوره کې د امویانو، عباسیانو او په افغانه برخه د غزنویانو امپراطورۍ او د هغوی په غیږه کې د دنخبگانو روزل او د مخکښي علم صنعت او مدینیت ، حساب او او اسماني علم « ستورپېژندنې » هغه ښه تحلیل او څېړنه مسلمانو پوهانو ته درېږي، ځکه زمانه پخپلو پړاوونو کې د پام وړ نابغگان، نخبه گان او مخکښان لري، چې د ټولنیزو پدیدو او پرمختګونو لپاره یې په Social یا ټولنیزه او Professional یا مسلکي او رشتوي برخو کې د ټولنیزو خدمات، تاریخي فرصتونه او مدني پرمختګونه او ... وړاندې کړي، چې پر ټولنیزو او نړۍ والو ټولنو یې د فیض سیوري خپاره سوي او اوسیدونکي ځني اغیزمن سوي.

یو له دغو نوابغو څخه په منځنیو پېړیو کې^۱ مطرح لوی عالم ریاضي دان ، او ستور پېژندونکي ابوریحان البیروني دی، چې په نژدې ماضي حال او استقبال کې د نړۍ والو خدمتونو بول په وهلاي سو.

ابو ريحان البيروني

د البيروني اړوند درنو او مخکښو ليکوالانو خپلي علمي او تحليلي ليکنې او مقالې دروان سيمينار په لږ کي وړاندي کوي د اغيزمنو سرليکونو په انتخاب يې را تلونکي ځوانو نسلونو د خپل له اسلافو يو سلف په داسي ډول بيا وځلاوه، چي د غربي استعمارچيانو د بې جلوه تبليغاتي اجنيسيو په جريان کي زموږ د مخکښو اسلافو د ژوند يادښتونه را پيکه او له تاريخي مسيره باسي.

زه پخپل وار سره د علامه ابو ريحان البيروني د ژوند پر اکاډيمیکو ابعادو، ځکه نه رغېرمه چي په اړوند يې د فی الحال لپاره وړاندي سوي مقالې موثري بولم، صرف ددې مقالې متن يوازي او يوازي د ابوريحان البيروني د ژوند پر هغه برخه په اجمالي ډول را گرځېدلې، چي د هغه وخت د سيمي او محيط اوضاع او له هغې سره د ابوريحان البيروني د تعامل څرک راته روښانه کوي.

البيروني د سيمي ترينگلي او اميد بخښونکي حالات

د البيروني د ژوند پر مهال د مرکزي اسيا د مستوي پر سر طان د پرتې جغرافيه حالات د خراسان په شمالي برخه يا ترکستان په ساحه کي ترينگلي او دا سيمه د خپل جيو پوليټيک موقعيت له امله د خوارزمشاهي کورنۍ د سقوط او سلجوقيانو د بيدارۍ له امله په سيمه کي د ناقراره او بې کنترول له وضعيت له امله شرايط گډ وډ سول ، ابو ريحان البيروني اړسو چي د او سني افغانستان مرکزي سيمي ته د د وخت واکمن سلطان محمود غزنوي په توجه و غزني ته را وستل سيⁱⁱⁱ او دلته ورته د ژوند زمينه برابره کړل سي.

د البيروني له زوکړي سره مصادف کال

دا مهال په ۹۷۳ ميلادي کال باندي د غزنوي سيمي لپاره دنظم او پياوړي امپراطورۍ پيلامه ښووله دا کال امير پيري تگين نوموړي د حکمرانۍ څخه درې کال وروسته يې زوی سبکتگين د غزني واکمن وو د حکمرانۍ د ترلاسه کولو کال وو د لوی عالم رياضي دان ، او ستور پيژندونکي ابوريحان البيروني د زوکړي له کال سره مصادف وو.

د خراسان او غزني په شاوخوا کي ښورښونه

دالبيروني د زوکړي سيمي د خراسان شمالي سيمه چي د البيروني د زوکړي سيمه دهⁱⁱⁱ د هغه د مراقبت يا ۱۲ کلنۍ پر مهال د خراسان سيمه وه د خوارزمي نظام تزلزل هم له هغه ځايه را پيل سو، چي په ۹۸۲ ميلادي معادل د ۳۷۲ قمري کال سره سر خوري ، د ابوالحسن سيمجوري پر ځای د «تاش» په نوم يو بل کس د خراسان سپه سالار مقرر او عبدالله بن احمد عتيبي چي د نوح بن منصور ساماني وزير وو ترور سو.^{iv}

دوه کال وروسته په ۹۷۵ م کال کي بيا په اندراب کي « سهيلان بن مکتوم» نوی امارت اعلان او پر خپل نامه نوې سيکه ووهله ، خو په تاش کي د خراسان سپه سالار مقرر او عبدالله بن احمد عتيبي چي د نوح بن منصور ساماني وژني په سيمه د ناقرارای او نورو د پام وړ کړنو په غزني کي دا زمينه برابره کړه چي د غزنوي سلطنت بنسټ پياوړئ سي.

په ۹۷۶ ميلادي کال باندي د سلطان محمود غزنوي پلار ناصرالدين سبکتگين د خپل سلطنت په پياوړي کولو بوخت وو، چي د لوگر په څرخ سيمه کي واکمن اخري «لويک» د کابلي رطبيلانو څخه د کابل

وروستي کابلشاه سره په گډه د سبکتگین په مقابل کې د مقاومت جبهه جوړه او بغاوت یې وکړ. تر څه برخورد وروسته «کابلشاه او لویک» ماته وخوړه او امیر ناصرالدین سبکتگین پر غالب سو.

د غزنوي او د ملتان لودي پښتني سلطنتونو ترمنځ د نورمال وضعیت منځته ته راتگ

د کابل پر شاوخوا، ملتان او د هغه پر محیطي سیمه باندي د امنیت د ټنگښت او اړیکو د پراختیا په ملحوظ څلور کال وروسته په ۹۸۰ میلادي کال کې د «غزنوي واکمن سبکتگین» او په هند کې د «پښتانه واکمن شیخ حمید لودي» تر منځ روغ وسوه. دا روغه پر دې منتهجه سوه چې دافغانستان مرکزي، جنوب شرقي او جنوبي سیمو په مربوطاتو کې امن قایم او د خوارزم شاهي نظام په پرتله هر څه مثبت لوري واوړي.

علم، صنعت او فرهنگ پر مختگ وکړي او په نظامي او سیاسي برخو کې د یوې پیاوړې امپراطورۍ لپاره اساس کښېښول سي. په دې سیمه کې چې لا مثبت تحولات مخ په وړاندي د غزنوي سلطنت په گټه پر مخ تله، د افغانستان په شمال، خراسان برخه کې د خوارزم شاهانو واکمني مخ پر خوره سوه چې په ۹۸۵ میلادي کال کې د نوموړو پر ضد سلجوقيان لاس په کار او د بخارا په سیمه کې یې ظهور وکړ.

دوه کال وروسته «ابوالحسن سیمجوري» او «فایق» پر «برتاش» باندي لاس بری او خراسان ځني لاندې کړ.

غزني ته د دالبیروني تگ یا لېږدول

ابوریحان البیروني چې په ۹۷۳ میلادي کال د دسپتمبر پر ۳یمه نیټه د بخاراپه «خېوه» کې وزوکېدئ، خپله د طفولیت او مراقبت دوره یې په خپله پلرنۍ سیمه خیه او بخارا کې تیره کړه ۱۲ کلن وو، چې د خوارزمشاهانو په مقابل کې د سلجوقيانو ظهور دا سیمه په سیاسي برخه کې متزلزله کړه. په منځنیو پېړیو کې دغه منجم او ریاضي دان د خپل عمر په ۲۷ کلنۍ کې د «کتاب اثارباقیه عن القرون الخالیه» په نوم کتاب وکښ، چې د سیمي د پوهانو توجه یې را جلب کړه.

د هیواد او سیمي پیاوړی مؤرخ او محقیق لیکوال ارواښاد پوهاند علامه عبدالحی حبیبی د البیروني د کوچ په اړه کاري: کله چې د خوارزمشاهانو کورنۍ ورانه سوه نو بیروني ناچار سو^۷ چې خپل وطن پرېږدي، او د یو لوی بل حکمران پالنه ومنې. هغه لمړۍ غزني او بیا هند ته ولاړ او تر لسو کلونو پوري هلته پاته سو.

د رباري لیکوالان هڅه کوي چې د وخت د حاکمو د خوښ ساتلو، توجه جلبولو او امتیاز اخیستلو په توسن داسې لیکنې وکړي چې تر ډیره د حقایقو تر وړاندي کولو د وخت د واکمن خیال ساتلو ته ترجیح ورکوي، ریاضي دان البیروني سره تر دې چې خپل ځنی اثرات یې د خپل پلرني وطن خراسان «خیوې» څخه په را کښته غزني کې د غزنوي سلاطینو په نومونو وکښل، ولې په تحقیق او څېړنه کې د یوه خپلواک او بې مراعته لیکوال په توگه دانتقادي لیکوالۍ پلوئ او دا یې ښووله، چې په تحقیق او څېړنه کې باید لیکوال بې پرې او دکوم څه تر اغیزې لاندې رانسي.

د ریاضي او ستور پېژندنې دقیق او ځیرک عالم

البیروني د جغرافیوي علومو د څېړنې او تدقیق په تر سره کولو سره وښووله، چې د مځکي گره د یوناني جغرافیه پوهانو په تحقیق کې «په ستور پوهنه کې د مځکي د کرې محیطي دایره چې د(سرطان او

جدي) مستوي خطونو تر منځ په صفري نقطه (استوی خط) کي امتداد پيدا کوي دايروي اوږدوالی يې ۲۴۷۷۹ ميله وټاکه، چي د معاصر ټکنالوژيکي او پرمختللو ډيجيټل تحقيقاتو په مقايسه سره صرف ۷۸ ميله فاصله پيدا کوي، حال دا چي د البيروني تر مخه د يو ناني پوهانو تحقيقاتي امتداد پر اټکلي ۲۱ زره ميله فاصلې، هندي محققينو د خپلو اټکلي پريکړو له امله ۲۶ زره ميله امتداد ټاکلی وو، چي په زرگونو ميلو مقايسوي تفاوت لري، خو د البيروني دقيقه څېړنه او د کلي تامو عددونو د لس زريزه، عدده نيولې تر يويه په بر کي نيسي د هغوی د ځراکت بڼي.^{vi}»

د البيروني د وخت پر شا خوا مطرح علمي شخصيتونه

د البيروني د ژوند لنډ شا او مخته کلونه په سيمه، په ځانگړي ډول د معاصر افغانستان او شا وخوا سيمو نابغان، پوهان او فيلسوفان او محدثين، داسی کسان وه چي دا هيواد يې په موجوديت فخر وکړي: « احمد بن عامر بن بشير مروردي شافعي فقه، ابو جعفر محمد عبدالله بن عبدالله هندواني بلخي فقه (۹۷۳) مړه، ابو منصور محمد بن احمد دقيق بلخي شاعر (۹۷۵) مړينه، شيخ ابوزيد محمد بن احمد مرغزي هراتي (۹۸۱) مړ، ابو سليمان محمد بن طاهر منطقي سيستاني (۹۹۰) مړ، احمد بن حسين بن مهران نيشاپوري محدث (۹۹۱) وفات، د معالم السنن مؤلف ابوسليمان احمد بن محمد خطابي بستي (۹۹۸) مړ، منجم او د (شکېت بت) د کتاب مؤلف اوکربوت (۹۹۹) مړ، ابوالقاسم منصور بن محمد هروي په کوفي خط د قران کریم د نسخې کښونکی چي په ۱۰۰۲ کال يې د مشهد رضوي کتابتون ته ډالی او تر اوسه يې نسخه هلته خوندي ده. حنفي لوی فقه او زاهد اسماعيل بن حسين بيهقي (۱۰۱۱) ميلادي مړ، لوی محدث او دقران کریم مفسر محمد ابن حبان بستي، خواجه احمد ميمندي، د احمد ميمندي په گمارنه د پښتو الفبا د ترتيبوونکي قاضي سيف الله او علماء او پوهان د ساري په ډول يادولای سو.

دا هغه کسان وه چي د همغه وخت په علومو او کشفیاتو کي يې خولې توييوني کار تر سره کړي، نه يوازي د خراسان، بلکي د اسلامي نړۍ د نورو سيمو پيروان يې له علمي فيوضاتو برخمن سوي دي.

نتيجه

موږ خپلي وروستۍ پايلې ته رسيږو چي ابو ريحان البيروني د خپل وخت له هغو نوابغو څخه وو، چي بويه ساری به يې د هغه تر مخه په ماضي او تر هغه وروسته ماضي کي ډير کم پيدا کيږي، دا شخصيت چي د علم نجوم په پيژندنه سره د نړۍ په نجوم پيژندنه ځانته ځانگړی مقام لري، او د جغرافيو د حدود و او مخکني عرضي طوالت داسي مهال تثبيت کړی، چي د د مخکي د طوالبدونو په موجوديت لا د دقيقو او درجو ثبوت خپل نهايت نه وو خپل کړی او عرضي خطونه د خپل منځي ۲۵ درجو لرونکي حالت لا په بشپړ ډول زموږ د سيمي د جغرافيه پوهانو له خوا نه تدقيق سوئ موږ ته يې تر شا داسي علمي تحقيقات پريښوول، چي نن ورځ په نړۍ وال توگه بول پر وهو.

سره تر دې چي د اراضي په لحاظ زموږ دغه ستر نابغه له موږه پرته د نورو هيوادونو مخکښان البيروني خپل هيواد ته منسوبوي، خو په بخارا، غزني او د هغه وخت پښتني واکمنۍ ملتان په سيمه کي د هغه لس کلن ژوند تيريدل ددې ثبوت ښيي، چي موږ يې د يوه وياړلي افغان په صفت و پيژنو او وې پالو.

د البيروني عالم روح دي هوسا او د علمي سيوري فيض دي يې د معاصري نړۍ پر اوسېدونکو خپور

وړاندیزونه:

- سره تر دې دالبیروني د نوم پاته کېدو په خاطر به ځني علمي کمپسونه نومول سوي وي، چه داده چي ددې شخص د ژوند، فن، استوگني، تالیفاتو، او هم عصر و علم او یو الفبايي لارښود ترتیب او د راتلونکو نسلونو د پوهوني لپاره پاته سي
- د افغانستان پیژندنې برخې او اتنو گرافي برخه کي د د البیروني ژوند او فن د بلیو گرافي برخه ور اضافه سي.
- د نړۍ والو زایرینو پر مخ د راجلب په خاطر د هغه مقبره او شا وخوا ماجر په کلاسیکي بخارایي معماري سبک جوړ سي.

د مقالې د مخزن ټکي

البیروني، ابوریحان، ټولنیزه اوضاع، تعامل، د وخت محیط، تجارب سالاري، ځوان نسل، پیغام. د وخت مشهور علماء، غزنوي سلطنت، لودي سلطنت، خوارزمشاهي او سلجوقي سلطنتونه، او ...

ⁱ دالبیروني کتابنود ۳ مخ، مرتب او بشپړوونکی: علامه عبدالحی حبیبی ۱۳۵۲ ل کال بیهقي کتاب خپرولو موسیسه، افغانستان - کابل

ⁱⁱ دالبیروني کتابنود ۳ مخ، مرتب او بشپړوونکی: علامه عبدالحی حبیبی ۱۳۵۲ ل کال بیهقي کتاب خپرولو موسیسه، افغانستان - کابل

ⁱⁱⁱ د پوهاند علامه حبیبی شل مقالې، دوهمه برخه، ۱ مخ، مرتب: پوهنمل مطبع الله روهیال، ۱۳۸۲ ل کال، چاپ چاري هیواد کلتوري ادبي ټولنه، افغانستان کندهار

^{iv} د افغانستان پینلیک، لمړی ټوک، ۳۱ مخ لمړی ستون، لیکوال علامه عبدالحی حبیبی ۱۳۵۳ ل، بیهقي کتاب خپرولو موسیسه، افغانستان - کابل

^v دالبیروني کتابنود ۳ مخ، مرتب او بشپړوونکی: علامه عبدالحی حبیبی ۱۳۵۲ ل کال بیهقي کتاب خپرولو موسیسه، افغانستان - کابل

^{vi} د پوهاند علامه حبیبی شل مقالې، دوهمه برخه، ۲-۳ مخونه، مرتب: پوهنمل مطبع الله روهیال، ۱۳۸۲ ل کال، چاپ چاري هیواد کلتوري ادبي ټولنه، افغانستان کندهار